
२ जैन पदसंग्रह- 
२, राग गोरी | 


अजितजिनेसुर अघहरणं । अघहरणं अ- 
शरणशरणं ॥ टेक ॥ निरखत नेव तनक 
नहिं अपते, आनेंदजनक कनकवरणं ॥ अ- 
जित० ॥ १॥ करुना भीजे वायक जिनके, गण- 
नायक उर आभरणं । मोह महारिपु घायक, 
सायक, सुखदायक दुखछयकरणं ॥ अजित० 
॥२॥ परमातम प्रभु पतितउधारन, वारणल- 
चउछन पगधरणं । मैनमथमारण विपतिविदारण, 
शिवकारण तारण तरणं ॥ अजित० ॥ ३१॥ 
भवआतापनिकन्दन चन्दन, जगर्वदन वांछा- 
भरणं । जय जिनराज जगत वंदत जस, जन 
भूधर वंदत चरणं ॥ अजित० ॥ ४ ॥ 

३. राग काफी । 

सीमंधरखामी, में चरननका चेरा ॥ टेक॥॥ 

इस संसार असारमें कोई, ओर न रंच्छक मेरा 


१ वचन | २ नाश करनेवाला | ३ वाण। ४ हाथीका चिह्न । 
भ काम | ६ रक्षक | 

फिरि कीनों फेरा । तुम महिमा जानी नहीं प्रभु, 
देख्या दुःख घनेरा ॥ सीमंधर ० ॥ २॥ भाग उदयतें 
पाइया अब, कीजे नाथ निबेरा । बेंगि दया 
करि दीजिये मुझे, अविचलयान बसेरा ॥ सीम॑- 
धर० ॥ ३॥ नाम लिये अघ ना रहे ज्यों, ऊगे 
भान अधेरा । भूधर चिन्ता क्‍या रही ऐसा, 
समरथ साहिव तेरा ॥ सीमंधर० ॥ ४ ॥ 


४. राग सोरठ । 


वा पुरके वारणें जाऊं ॥ टेक ॥ जम्बूद्वीप 
विदेहमें, पूरव दिश सोहे हो । पुंडरीकिनी नाम 
है, नर सुर मन मोहे हो ॥ वा पुर० ॥ १॥ सीम॑- 
धर शिवके धनी, जहूँ आप विराजे हो । बारह 
गण विच पीठपे, शोभानिधि छाजे हो ॥ वा 
पुर० ॥ २॥ तीन छत्र माँथें दिपें, वर चामर 
चीजे हो । कोटिक रैतिपति रूपपे, न्योछावर 
कीजे हो ॥ वा पुर०॥ ३॥ निरखत विरेख अशो- 


१ अपार । २ मोक्ष । $ पाप। ४ द्रवाजे। ५ मस्तकपर । 
€& ढुरता है।७ कामदेव । ८ दृक्ष । 


हे जैन पदसंग्रह- 
कको, शोकावलि भाजे हो । वानी वरसे अम्रत 
सी, जलघर ज्यों गाजे हो ॥ वा पुर० ॥ ४ ॥ 
वेंससें सुमनसुहावनें, सुरदुंदरभि गाजे हो । प्रभु 
तन तेजसमृहसों, ससि सूरज लाजे हो ॥ वा 
पुर०॥ ५ ॥ समोसरन विधि वरनतें, बुधि 
वरन न पावे हो । सव छोकोत्तर रूच्छमी, देखें 
वाने आवे हो ॥ वा पुर० ॥ ६॥ सुरनर मिलि 
आवदें सदा, सेवा अचुरागी हो । प्रकट निहारें 
नाथकों, धनि वे बड़भागी हो । वा पुर०॥ ७॥ 
भूधर विधिसों भावसों, दीनी त्रय फेरी हो $ 
जेबन्ती वरतों सदा, नगरी जिनकेरी हो ७ 
वा पुर०॥ ८ ॥ 
५, राग सोरठ । 
अज्ञानी पाप धतूरा न बोय ॥ टेक ॥ फ़लः 
चाखनकी बार भरे दृग, मर है मूरख रोय ॥ 
अज्ञानी० ॥ १ ॥ किंचित्‌ विषयनिके सुख 
कारण, दुलंभ देह न खोय । ऐसा अवसर फिर 
न मिलेगा, इस नींदड़ी न सोय ॥ अज्ञानी०॥ 
१ पसमुद्र। २ पुष्प ।३ चन्द्र । हे 


तृतीयभाग । €््‌ 


॥ २ ॥ इस विरियामें धर्म-कत्प-तरु, सींचत 
स्याने छोय । तू विष बोवन लागत तो सम, 
ओर अभागा कोय ॥ अज्ञानी० ॥ ३ ॥ जे 
जगमें दुखदायक बेरस, इसहीके फूल सोय | 
यों मन भूधर जानिके भाई, फिर क्‍यों भोंदू 
होय ॥ अज्ञानी० ॥ 9 ॥ 

६. राग सोरठ | 


मेरे मन सूवा, जिनपद पींजरे वसि, यार छाव 
न वार रे ॥ टेक ॥ संसारसेंवलबूच्छ हा सेवत, 
गयो काल अपार रे । विषय फल तिसं तोड़ि 
चाखे, कहा देख्यो सार रे ॥ मेरे मन० ॥ १॥ 
तू क्‍यों निर्चिन्तों सदा तोकों, तकत काल 
मजार रे । दावे अचानक आन तब तुझे, कौन 
'लेय उबार रे ॥ मेरे मन० ॥ २॥ तू फँस्यो कर्म 
कुफन्द भाई, छुटे कोन प्रकार रे। तें मोह-पंछी- 
वधक-विद्या, लखी नाहिं गंवार रे,॥ मेरे मन० ॥ 
॥ ३॥ है अजों एक उपाय भूधर, छुंटे जो 


१ बेला-समय । २ विवेकी । ३ छोग | ४ निधिन्त | प्‌ चिछी । 


ट्टू जैन पदसंग्रह- 


नर धार रे। रटि नाम राजुलरमनको, पशुवंध 
छोड़नहार रे ॥ मेरे मन० ॥ ४ ॥ 
७, राग सोरठ । 
भलो चेयो वीर नर तू, भलो चेत्यों वीर 
॥ टेक ॥ ससझि प्रभुके शरण आयो, मिल्यों 
ज्ञान वजीर ॥ भलों० ॥ १ ॥ जगतमें यह 
जनम हीरा, फिर कहां थो धीर । भर्ं। वार 
विचार छोडयो, कुमति कामिनि सीर ॥ भलो० 
॥ २ ॥ धन्य धन्य दयाल श्रीग्ररु, सुमरि 
गुणगंभीर । नरक परतें राख लीनों, बहुत 
कीनी भीर ॥ मलो" ॥ ३॥ भक्ति नोका लही 
भागनि, कितैक भवद्धिनीर । ढील अब क्‍यों 
करत भूषर, पहुंच पेली तीर ॥ मलो० ॥ ४ 
८, राग सोरठ । 
सुन ज्ञानी प्राणी, ओगुरु सीख सयानी ॥ 
टेक ॥ नरभव पाय विषय मति सेवो, ये दुर- 
गाति अगवानी ॥ सुन० ॥ १ ॥ यह भव कुल 
यह तेरी महिमा, फ़िर समझी जिनवानी 8 


१ साझा । २ सहाय। ३ कितना। 

इस अवसरमें यह चपलाई, कौन समझ उर 
आनी ॥ सुन० ॥ २॥ चेदन काठ-कनकके भा- 
जन, भारे गंगाका पानी । तिल खालि रॉधत 
मेदमती जो, तुझ क्या रीस बिरानी ॥ सुन० 
॥ ३ ॥ भूधर जो कथनी सो करनी, यह बुधि 
है सुखदानी । ज्यों मशालची आप न देखे, 
सो मति करे कहानी ॥ सुनि० ॥ 
९, राग सारठ । 

सुनि ठगनी माया, तें सब जग ठग खाया 
टेक ॥ टुक विश्वास किया जिन तेरा, सो मूरख 
पिछताया ॥ सुनि० ॥ १॥ आपा तनक दिखाय 
बीज॑ ज्यों, मूढहमती छलचाया । कारे मद अंध 
धर्म हर लीनों, अंत नरक पहुँचाया॥ सुनि०॥२॥ 
केते कंथ किये तें कुलटा, तो भी मन न अघा- 
या । किसहीसों नहिं प्रीति निबाही, वह तजि 
ओर लुभाया॥ सुनि०॥३१॥ मूधर छलत फिरे यह 
सबकों, भोंद्‌ करि जग पाया। जो इस ठगनीकों 
“ठग बेंठे, में तिसको सिर नाया ॥ सुनि० ॥ ४॥ 


१ बिजलीके समान | 


८ जेन पदसंग्रह- 


९०, 

वे कोई अजव तमासा, देख्या वीच जहान 
वे, जोर तमासा रुपनेकासा ॥ टेक ॥ एकोॉकि 
धर मंगल गादें, पूंगी मतकी आसा। एक वि- 
योग भरे वहु रोवें, भारे भरि नेन निरासा ॥ 
'* वे कोई० ॥ १॥ तेज तुरंगनिपै चाढ़ि चलते, 
पहिरें मलमल खासा। रंक भये नागे अति डोलें, 
ना कोड देय दिलासा ॥ वे कोई० ॥ २॥ चैरके 
राज तैखतपर बैठा, था खुशवक्त खुलासा । 
टीक दुपहरी मुदत आई, जंगल कीना वासा ॥. 
वे कोई० ॥३॥ तन धन अधिर निहायत 'जगमें, 
पाचीमाहिं पतासा। भूधर इनका गरव करें जे, 
फिट तिनका जनैमासा ॥ वे कोइ० ॥ ४॥ 

११, राग ख्याल | 

_ जगमें जीवन थोरा, रे अज्ञानी जागि। टिक) 
3 पड़ तरुतें पड़े, फल संसारी जीव । मौत 
महीमे आय हैं, और न ठौर सदीव ॥ ५. ने ठौर सदीव ॥ जगमें० 


3 ७] सनेरे 
३ पूरी हुईं)२ घीरज |३ सबेरे। ४ सिहासन | ५ सर्वथा। 
६ पिछ | ७ मनुण्यजन्म । 


तृतीयभाग | ९्‌ 


॥१॥ गिर-सिर दिवेला जोइया, चहुँदिशि 
वाजे पौन । बलत अचंभा मानिया, बुझ्नत अ- 
चेभा कौन ॥ जगमें० ॥ २॥ जो छिन जाय सो 
आयु, निशि दिन हैके काल । बांधि सके तो 
है भला, पानी पहिली पाल ॥ जगमें ० ३॥ मनुष- 
देह दुरुभ्य है, मति चूके यह दाव। भूधर राजुल- 
कुँतकी, शरण सिताबी आव ॥ जगमें० ॥ ४॥ 
१२, राग ख्याल | 
गरव नहीं कीजे रे, ऐ नर निपट गवार ॥ 
टेक ॥ झूठी काया झूठी माया, छाया ज्यों लखि 
लीजे रे ॥ गरव० ॥ १ ॥ के छिन सांझ सुहागरु 
जोबन, के दिन जगमें जीजे रे ॥ गरव० ॥ २॥ 
वेगा चेत विलम्ब तजो नर, बंध बढ़े तिथि छीजे 
रे ॥ गरव० ॥ ३॥ भूधर पलपल हो है भारी, 
ज्यों ज्यों कमरी भीजे रे ॥ गरव० ॥ ४ ॥ 
५ १३, राग ख्याल । 
थांकी कथ॑नी म्हांनें प्यारी लगे जी, प्यारी 


१ द्वीप । २ चलें। ३ निकट आवे। ४ श्रीनेमिनाथक़ी । 
५ जीवेंगे । ६ जल्दी । ७ आय । 


१० जैन पदसंग्रह- 


लगे म्हांरी भूल भगे जी ॥ टेंक ॥ तुमहित हाक 
बिना हो श्रीगुरु, सूतो जियरो काई जंगे जी ॥ 
थांकी० ॥ १॥ मोहनिधूलि मेलि म्हारे माथे, 
तीन रतन म्हांरा मोह ठगै जी । तुम पद ढो 
केंत सीस झरी रज, अब ठगको कर नाहिं वमे 
जी ॥ थांकी० ॥ २ ॥ ट्व्यो चिर मिथ्यात महा- 
ज्वर, भाँगां मिल गया वेद मैंगे जी । अंतर 
अरुचि मिटी मम आतम, अब अपने- निजदवे 
पगे जी ॥ थांकी० ॥ ३॥ भव वन अमत बढ़ी 
तिसना तिस, क्योंहि बुझे नहिं हियरा दंगे जी! 
भूधर गुरुउपदेशासतरस, शान्तमई आनंद 
उमगे जी ॥ थांकी० ॥ 9 ॥ - 

१७. राग ख्याल | 

मा विलंब न लव पेठाव तंहों री, जहँ जग- 
पति पिय प्यारों ॥ टेक ॥ और न मोहि सुहाय 
कछ अब, दीसे जगंत अधारों री ॥ मा विलंब० 
४ केसे ।२ मेरे। ३ सिरपर ।४ मेरा। ५ प्रणाम करनेसे। 


६ भाग्यसे। ७ मागमें। ८ हृदय । ९ जलता है।१० कर १ 
११ भेज दे । १२ उसी जगह । 


तृतीयभाग । ११९ 


॥ १॥ में श्रीनेभिदिवाकरको कब, देखों वदन 
उजारो। विन देखें मुर॒झाय रहो है, उर अरविंद 
हमारो री !॥ मा विलंब० ॥२॥ तन छाया ज्यों 
संग रहोंगी, वे छांड॒हिं तो छांरो । विन अपराध 
दंड मोहि दीनो, कहा चले मेरो चारों॥ मा 
विलंब० ॥ ३ ॥ इहि विधि रागउदय राजुल नें, 
सह्यो विरह दुख भारो । पाछें ज्ञानभान बल 
विनश्यो, मोह महातम कारों री ॥ मा विलंब० 
॥ ४ ॥ पियके पेंड्रे पेंड़ी कीनों, देखि अथिर 
जग सारो। भूधरके प्रभु नेमि पियासों, पाल्यों 
नेह करारो री ॥ मा विलंब० ॥ ५॥ 
१५, राग ख्याढ । 

देख्यो री ! कहीं नेमिकुमार ॥ टेक ॥ नेननि 
प्यारों नाथ हमारो, प्रानजीवन प्रानन आधार ॥। 
देख्यो० ॥ १ ॥ पीव वियोग विथा बहु पीरी, 
'पीरी भई हलदी उनहार । होउ हरी तबही जब 
भेटों, श्यामवरन सुंदर भरतार ॥ देख्यो० ॥२॥ 


१ सूरज ।२ कम | ३ सूर्य । ४ पीडा की । ५ पीली। 
६ समान । 


१२ जैन पदसंग्रह- 


विरह नदी असराल बहै उर, बूड़त हों वामें 
'निरिधार । भूधर प्रभु पिय खेवद्निया विन, सम- 
रथ कौन उतारनहार ॥ देख्यो० ॥ १ ॥ 
१६, राग पंचम | 
जिनराज ना विसारो, मति “जन्म वादि 
हारो ॥ टेक । नर भो आसान नाहीं, देखो 
सोच समझ वारो ॥ जिनराज० ॥ १॥ सुत 
मात तात तरुँनी, इनसों ममत निवारों। सबही 
सगे गरजके दुखसीर नहिं निहारो ॥ जिनराज० 
॥ २॥ जे खाये लाभ सब. मिलि, दुर्गतमें तुम 
सिधारों । नठका कुटंब जेसा, यह खेल यों 
विचारों ॥ जिनराज० ॥ ३ ॥ नाहक पराये 
काजें, आपा नरकमें प्रो । भूधर न भूल जमगमें 
जाहिर दगा है यारो ॥ जिनराज० ॥ 9 ॥ 
१७. राश नद । 
जिनराज चरन मन मति बिसरे ॥ टेक ॥ को 
जानें किहिं बार कालकी, धार अचानक आनि 


१ अथाह । २ निराधघार । ३ वयथा खोओ। ४ सहज | ५ स्री। 
<& वथा । ७ समय । ८ घाड़ । 


त्ृवीयभाग । १३. 


परे ॥ जिनराज० ॥ १ ॥ देखत दुख भजि जाहि 
दरशों दिश, पूजत पातकपुंज गिरे । इस' संसार 
क्षाससागरसों, और न कोई पार करे ॥ जिन-. 
राज० ॥ २॥ इक चित ध्यावत वांछित पावत 
आपचत मंगर्ू विधन यरे । मोहनि धूलि परी 
मांथें चिर, सिर नावत ततकाल झरे ॥ जिन- 
राज० ॥श। तबलों भजन सँवार सयाने, जबलों 
कफ नहिं केंठ अरे । अगनि प्रवेश भयो घंर 
धर, खोदत कूप न काज सरे॥ जिनराज* ॥श॥ 
१८, राग सारग । 


भवि देखि छबी भगवानकी ॥ टेक ॥ सुंदर 
सहज सोम आनंदमय, दाता परम कल्यानकी ॥ 
भवि* ॥!॥ नासांदृष्टि मुदित मुखवारिज, सीमा 
सब उपमानकी । अंग अडोल अचल आसन दिढ़, 
' वही दशा निज ध्यानकी ॥ २॥ इस जोगासन 
जोगरीतिसों, सिद्ध भई शिवथानकी । ऐसे 
प्रगट दिखाबे मारग, मुद्रा धात पवानकी ॥ 

१ प्रसन्न । २ कम । 


३ जैन पदसंग्रह- 


भवि० ॥शा जिस देखें देखन अभिलाषा, रहत 
न रंचक आनकी । तृपत होत भूघर जो अब 
ये, अंजुलि अग्रतपानकी ॥ भवि० ॥ 9 ॥ 
१९, राग मलार । 
अब मेरें समकित सावन आयों ॥ टेक ॥ 
बीति कुरीति मिथ्यामति ग्रीषम, पावस सहज 
सुहायो॥ अब मेरें०॥१॥ अनुभव दामिनि दमकन 
छागी, सुरति घटा पन छायों । वोले विमल 
विवेक पपीहा, सुमति सुहागिन भायो ॥ अब 
मेरें० ॥ २॥ गुरुषुनि गरज सुनत सुख-उपजे 
मोर सुमन विहसायो । साधक भाव आँकूर उठे 
चहु, जित तित हरष सबायो॥ अब मेरें० ॥ ३॥ 
भूल धूल कहें मूल न सूझत, समरस जल झर 
छायों । भूधर को निकसे अब वाहिर, निज 
निरंचू घर पायो ॥ अब मेरें० ॥ 9 ॥ 
२०, राग साोरठ | 
भगवन्तभजन क्‍यों भूला रे ॥ टेक ॥ यह 


१ अन्यकी ।२ वषोऋतु। ३ बविजलीं। ४ मेघ। ५ जिसमें 
पानी नहीं चूता है । 





तृतीयभाग । १५ 


संसार रेनका सुपना, तन धन वारि-बबूला रे॥ 
भगवन्त० ॥ १ ॥ इस जोवनका कोन भरोसा, 
पावकम तृणपूलछा रे ! । काल कुदार लियें सिर 
ठाड़ा, क्या समझे मन फूला रे !॥ भगवन्त० 
॥ २ ॥ स्वार्थ साधे पाँच पाँव तू, परमारथकों 
लूला रे !। कहु कैसें सुख पेंहे प्राणी, काम करे 
दुखमूला रे ॥ भगवन्त० ॥ ३ ॥ मोह पिशाच 
छल्यो मति मारे, निज कर कंध वसूला रे । 
भज श्रीराजमर्तावर भूधर, दो दुरमति सिर 
शूला रे ॥ भगवन्त० ॥ ४ 0 


२१. राग विद्वागरों । 


नेमि विना न कम जियरा ॥ टेक ॥ हेर॑ 
री हेली तपते उर केसो, छावत क्‍यों निज हाथ 
न नियरा ॥ नेमि विना० ॥ १॥ कारे करि दूर 
कपूर कमल दल, लगत केरूर केलाधर सियेरा ॥ 
१ जलका । २ बुद॒ब॒दा । ३ घासका पूला ।४ ढेँगडा | ५ नेमिनाथ। 


८ देख शरी।७ सहेली-सखी ।८ निकट। ९ क्रूर। १० चंद्र 
२९ शीतल । 


श्र जन पदसंग्रह- 


नेमि विना०॥ २॥ भूधर के प्रभु नेमि पिया विन, 

शीतल होय न राजुल हियरा ॥ नेमि विना? ॥ ३॥ 
'. २२, राग ख्याल । 

मन मरख पंथी, उस मारग मति जाय रे 

॥ टेक॥ कामिनि तन कांतार जहां है, कुच परवत 

दखदाय रे ॥ मन मूरख० ॥ १॥ काम किरशात् 

बसे तिह यानक, सरवस लेत छिनाय रे । खाय 

खता कीचकसे बेठे, अरु रावनसे राय रे ॥ मन 

मूरख० ॥ २ ॥ ओर अनेक छुटे इस पेंड़े', 

वरनें कौन बढ़ाय रे । वरजत हों वरज्यो रह 

भाई, जानि दगा मति खाय रे। मन मूरख 

॥ ३॥ सुगझुरु दयाल दया करि भूधर, सीख कहत 

समझाय रे । आगें जो भाषें करि सोई, दीनी 

बात जताय रे ॥ मने मूरंख० ॥ 9॥ 

२३. राग विछावल | 

सब विधि करन उतावला,' सुमरनकों सीरो 

॥ टेक ॥ सुंख चाहे संसांरमें, यों होय न नीरा ॥ 


2 मिस बन ल ते डी. कद अ कद अमर लि रब कप मल दल सजी 
१ वन । २ भील। ३ स्थानमे । ४ धोखा। ५ रास्ते। ६ जल्दुबाज 
५४ ठडा-सुस्त । 


तृत्तीयभाग । १७ 


सब विधि० ॥ १॥ जेसे कमे कमाय है, सो ही 
फल वीरा | । आम न छागे आकके, नग होय 
न हीरा ॥ सब विधि० ॥ २॥ जेसा विषयनिकों 
चहे, न रहे छिन धीरा । त्यों भूधर प्रभुकों जपे, 
पहुँचे भवतीरा ॥ सब विधि० ॥ ३॥ 
२४. राग बिलावल । 

रटि रसना मेरी ऋषभ जिनन्द, सुर नर 
जच्छ चकोरन चन्द ॥ टेक॥ नामी नाभि नृप- 
तिके बाल, मरुंदेवीके कँवर कृपाल ॥ रटि० 
॥ १ ॥ पूज्य प्रजापति पुरुष पुरान, केवल 
कि्रिन धरें जगभान ॥ रटि० ॥ २॥ नरकनि- 
वारन विरद विख्यात, तारन तरन जगतके 
तात॥ रटि० ॥ ३॥ मूधर भजन किये निरबाह, 
श्रीपद-पदम भँवर हो जाह ॥ रटि० ॥ ४॥ 

२५, राग गोरी । 

मेरी जीम आठों जाम, जपि जपि ऋषभ- 
जिनिंदजीका नाम ॥ टेक ॥ नगर अजुध्या उत्तम 
ठाम, जनमें नाभि नपतिकें धाम ॥ मेरी? ॥ १॥ 
सहस अठोत्तर आति अभिराम, लसत सुल्च्छन 


#] जानान्ककर 


१८ जैन पदसंग्रह- 


लाजत काम ॥ मेरी० ॥ २॥ करि थुति गान 
थके हरि राम, गनि न सके गणधर गशुनग्राम ॥ 
मेरी० ॥ ३ ॥ भमूधर सार भजन परिनाम, अर 
सब खेल खेलके खांग (?) ॥ मेरी० ॥ ४ ॥ 
२६, राग धमाल । 

देखे देखे जगतके देव, राग रिसंसों भरे ॥ 
टेक ॥ काहूके संग कामिनि कोऊ आयुधवान 
खरे ॥ देखे० ॥ १॥ अपने ओणशुन आपकी हो, 
प्रकट करें उघरे । तऊ अबूझ न बृझ्नहिं देखो, 
जन खसग भोरप रे ॥ देखे? ॥ २॥ आए भि- 
खारी है किनही हो, काके दलिद हरे । चाढ़ि 
पाथरकी नावपे कोई, सुनिये नाहि तरे ॥ देखे० 
॥ ३ ॥ गुन अनन्त-जा देवमें ओ, ठारह दोष 
यरे । भूषर ता प्रति भावसों दोऊ, कर निज 
सीस परे ॥ देखे? ॥ ४ ॥ 


२9 
देखो 0 री हेढी ! जादोंपतिकी 
नारी ॥ टेक ॥ कहाँ नेमि नायक निज सुखसों, 


१ द्ेषसे । २ भोडापन । 


तृतोयभाग । १९ 


डैहल कहे बड़भागी । तहां गुमान कियो मति- 
हीनी, सुनि उर दोंसी छागी ॥ देखो० ॥ १॥ 
जाकी चरण धूलिको तरसें, इन्द्रादिक अनु- 
रागी । ता प्रभुको तन-वैसन न पीड़े, हा! हा! 
प्रम अभागी ॥ देखो० ॥ २ ॥ कोटि जनम 
अधमंजन जाके, नामतनी बलि जहये। श्रीहं- 
रिवंशतिलक तिस सेवा, भाग्य विना क्‍यों पहये॥ 
देखो० ॥ ३ ॥ धनि वह देश धन्य वह घरनी 
जगमें तीरथ सोई । भूधरके प्रभु नेमि नवल 
निज, चरन धेरें जहाँ दोई ॥ देखो० ॥ 9 ॥ 
२८, राग धमाल सारग । 

अरज करे राजुल नारी, वनवासी पिया तुम 
क्यों छोरी? ॥ टेक ॥ प्रभु तो परम दयाल सब- 
निषे, सबहीके हितकारी । मोपै कठिन भये क्‍यों 
साजन !, कहिये चूक हमारी ॥ अरज०॥ १॥ 
अब ही भोग-जोग . हो बालम, यह बुधि कोन 
विचारी । आंगें ऋषभदेवजी व्याही, कच्छ- 


१ चाकरी, वस्न निचोडनेके लिए । २ दावागिसी । 3 थोती ३ 
४ निचोड़े । ५ श्रीनेमिनाथ । 


२० जैन पदसंग्रह- 


सुकच्छकुमारी । सोई पंथ गहो पिय पाछें, हूजों 
सेजमधारी ॥ अरज० ॥ २ ॥ तुम विन एक 
पलक जो प्रीतम, जाय पहर सो भारी | केसे 
निशदिन भरों नेमिजी !, तुम तो ममता डारी। 
याको ज्वाब देहु निरमोही !, तुम जाते में 
हारी ॥ अरज० ॥ ३ ॥ देखो रैनवियोगिनि 
चकरई, सो विछखे निशि सारी । आश बाँधि 
अपनो जिय राखे, आत मिलें पिय प्यारी । में 
निराश निरधारिनि केसें, जीवों अती दुखारी ॥ 
अरज० ॥ ४ ॥ इह विधि विरह नदीमें व्याकुल, 
उग्रसेनकी बारी । धनि धनि समुद्रविजयके 
नंदन, बूड़त पार उतारी । करहु दयाल दया 
ऐसी ही, भूधर शरन तुम्हारी ॥ अरज० ॥५। 
२९, राग धमाल सारग । 

हूं तो कहा करूं कित जाउं, सखी अब 
कासों पीर कहूं री ! ॥ टेक ॥ सुमति सती सखि- 
यनिके आगें, पियके दुख परकासे । चिदानन्द- 
वहुमकी वनिता, विरह वचन मुख भासे ॥ हूं 
तो० ॥ १॥ कंत बिना कितने दिन बीते, कोंलों 


तृतीयभाग । २१९ 

'धीर धरों री । पर घर हांडे निज घर छांडे, 
कैसी विपति भरों री ॥ हूं तो० ॥ २॥ कहत 
कहावतमें सब यों ही, वे नायक हम नारी। पे 
सपने न कभी मुँह बोले, हमसी कौन दुखारी॥ 
हूँ तो० ॥ ३ ॥ जइयों नाश कुमति कुलटाको, 
विरमायो पति प्यारो । हमसों विरचि रच्यो 
रँग वाके, असमझ (? नाहिं हमारो ॥ हूं तो० 
॥ ४ ॥ सुंदर सुघर कुलीन नारि में, क्यों प्रभु 

मोहि न लोरें । सत हू देखि दया न परें चित, 
चेरीसों हित जोरें ॥ हूं तो० ॥ ५॥ अपने 
ग्ुनकी आप बड़ाई, कहत न शोभा लहिये। 
ऐरी ! वीर चतुर चेतनकी, चतुरा£ छखि 
कहिये ॥ हूं तो” ॥ ६॥ करिहों आजि अरज 

जिनजीसों, प्रीतमकों समझावें । भरता भीख 

दई गुन मानों, जो वालम घर आयें ॥ हूं तो० 

॥ ७ ॥ सुमति वभू यों दीन दुह्मगनि, दिन 

दिन झुरत निरासा । भूधर पीउ प्रसन्न भये 

विन, बसे न तिय घरवासा ॥ हूँ तो० ॥ < ॥ 

१ भटके । २ प्रेम करें। 


श्र जैन पदसंग्रह- 
३०, राग सोरठ | 
चित ! चेतनकी यह विरियाँ रे ॥ टेक ॥ 
उत्तर जनम सुतन तरुनापों, सुकृत वेल फल 
फ्रियों रे॥ चित०॥१। लहि सत संगतिसों सव 
समझी, करनी खोदी ख॒रियाँ रे। सुहित सैभा- 
लि शिथिलता तजिके, जाहें बेली झरियों रे ॥ 
चित० ॥ २॥ दल बल चहल महल रूपेका, अर 
कंचनकी कलियाँ रे । ऐसी विभव बढ़ी के वि 
है, तेरी गरज क्‍या सरियों रे ॥ चित० ॥ ३॥ 
खोय न वीर विषय खल सौंटें, ये कोरनकी 
घरियों रे । तोरि न तनक तेगाहित भूपर, 
मुकताफलकी लरियाँ रे ॥ चित० ॥ 9॥ 
३१. राग पंचम | 
आज गिरिराजके शिखर सुंदर सखी, होत हैं 
अतुल कीतुक महा मनहरन ॥ टेक ॥ नाभिके 
नंदकों जगतके चन्दकों, ले गये इन्द्र मिलि जन्म- 
मेगल करन ॥आज०॥ श। हाथ हाथन घरे सुरन 


१ जवानी । २ पुण्य । ३ वढ॒लेमें । ४ करोड़ोकी | ५ धागा. डोराके 
लिए । ६ लडीं ! 


तृतीयभाग | श्रे 


कंचन घेरे, छीरसागर भरे नीर निरमलू वरन। 
सहस अर आठ गिन एक ही वार जिन, सीस 
सुरइंशके करन लागे ढरन ॥ आज० ॥ २॥ 
नचत सुरसुन्दरीं रहस रससों भरी, गीत गावें 
अरी देहि ताली करन । देव दुंदर्भि बजे वीन 
वेसी सजे, एकसी परत आनंद घनकी भरन ॥! 
आज० ॥ ३॥ इन्द्र हर्षित हिये नेत्र अंजुल 
किये. तृपति होत न पिये रूपअग्रतझरन । दास 
भूधर भरने सुदिन देखें बनें, कहि थर्कें छोक 
लख जीभ न सके वरन ॥ आज० ॥ 9 ॥ 


३२ 

ऐसी समझके सिर धूल ॥ ऐसी० ॥ टेक ॥ 
घरम उपजन हेत हिंसा, आचरें अधघमूल ॥ 
ऐसी० ॥ १॥ छके मत-मद-पान पीके, रहे 
मनमें फूल । आम चाखन चहें भोंदू, बोय पेड़ 
चैंवूल ॥ ऐसी० ॥ २॥ देव रागी छालची गुरु 
सेय सुखदित भूलठ । धर्म नेगकी परख नाहीं 
भ्रम हिंडोले झूठ ॥ ऐसी" ॥ ३ ॥ छाभकारन 


१ प्रडे-क्लणश । २ रत्नकी । 





२२ जैन पदसंग्रह- 


रतन विणजे, परखको नहिं सूल । करत इहि 
विधि वणिज भूषर, विनस जे हैं मूल ॥ 
ऐसी० ॥ 9॥। 
३३ 

अब पूरीकर नींदडी, सुन जीया रे ! चिर- 
काल तू सोया ॥ सुन० ॥ टेक ॥ माया मेली 
रातमें, केतां काल विगोया ॥ अब० ॥१॥ धर्म 
न भूल अयान रे! विषयोवश बाला । सार 
सुधारस छोड़के, पीवे जहर पियालां ॥ अब० 
॥२॥ मानुष भवकी पेठमें, जग विणजी आया। 
चतुर कमाई कर चले, मूढ़ों मूल शुमाया ॥ 
अब० ॥ ३॥ तिसना तज तप जिन किया, 
तिन बहु हित जोया । मोगमगन शठ जे रहे, 
तिन सरवस खोया ॥ अब० ॥ ४॥। काम विथा- 
पीड़ित जिया, भोगहि भले जानें। खाज खुजा- 
वत अंगमें, रोगी सुख मानें ॥ अब० ॥ ५॥ 
राग उरगनी जोरतें, जग डसिया भाई! 
सब जिय गाफिल हो रहे, मोह' लहर चढ़ाई ॥ 


१ शहर । २ खोया । ३ स्पनी । 


ततीयभाग । ४८ 


अब० ॥ ६॥ गुरु उपगारी गारुड़ी, दुख देख 
निवारें । हित उपदेश सुमंत्रसों, पढ़ि जहर 
उतारें ॥ अब० ॥ ७ ॥ गुरु माता ग़रु ही 
पिता, गुरु सलन भाई । भूधर या संसारमें 
गुरु शरनसहाई ॥ अब० ॥ < ॥ 
३४, राग चंगाला । 

जैगमें श्रद्धानी जीव जीवनमुकत हेंगे ॥ 
टेक ॥ देव गुरु सांचे मानें, सांचों धर्म हिये 
आने, ग्रंथ ते ही सांचे जानें, जे जिनउकत 
हैंगे ॥ जगमें० ॥ १॥ जीवनकी दया पाढ्ें, 
झूठ तजि दोरी यालें, परनारी भालें नेन जिनके 
लुकत हैंगे ॥ जगमें० ॥ २ ॥ जीयमें सन्तोष 
धारें हियें समता विचारें, आगें को न बंध पारें, 
याछेंसों चुकत हेंगे ॥ जगमें० ॥ ३१ ॥ वाहिज 
क्रिया अराधें, अन्तर सरूप साधें, भूधर ते मुक्त 
लाधें, कहूँ न रुकत हैंगे ॥ जगमें? ॥ 9 ॥ 

१ जहर उतारनेवाड। २ इस पदक चारों टेकें निकारू डालनेसे 


एक घनाक्षरी ( 3४२ वर्ण ) कवित्त वन जाता है। ३ उक्त, अ्र्णीत, 
कहे हुए । ४५ ठेखनेमें । ५ छिपते हैं, ढज्जित होते है । 


श्र जैन पदसंग्रह- 
३५. राग बंगाला । 
आया रे बुढापा मानी सुधि बुधि विसरानी 
॥ टेक ॥ श्रवनकी शक्ति घटी, चाल चाले अद- 
पी, देह छेटी भूख घटी, छोचन झरत पानी ॥ 
आया रे० ॥१॥ दॉतनकी पंक्ति टूटी, हाइनकी 
संधि छूटी, कायाकी नगरि लूटी, जात नहिं 
पहिचानी ॥ आया रे० ॥ २॥ बालोंने पैरन 
फेरा, रोगने शरीर घेरा, पुत्रह न आंबे नेरा 
ऑरोंकी कहा कहानी ॥ आया रे० ॥श५॥ भूधर 
समझे अब, स्वहित करेगो कब, यह गति हे है 
जब, तब पिछतेंहे प्रानी ॥ आया रे० ॥ ४ ॥ 
३६, राग सोरठ । 
अन्तर उजल करना रे भाई ! ॥ टेक ॥ कपट ' 
कृपान तजे नहिं तबलों, करनी काज न सरना 
रे ॥ अन्तर० ॥ १ ॥ जप तप तीरथ जक्ष 
ब्रतादिक, आगमअथउचरना रे । विषय कषाय 
कीच नहीं धोयो, यों ही पावे पाचे मरना रे ॥ 


, ९१ इसकी भी टेकें निकाल देनेसे घनाक्षरी बन जाता है । 
२ कमजोर हुई । ३ रंग । ४ निकट । 


वृत्तीयभाग । १ 


अन्तर० ॥ २॥ बाहिर भेष क्रिया उर शुचिसों 
कीयें पार उतरना रे । नाहीं है सब छोक रं- 
जना, ऐसे वेदन वरना रे ॥ अन्तर०॥ ३ ॥। 
कामादिक मनसों मन मेला, भजन किये क्‍या 
तिरना रे । भूधर नीलंवसनपर कैसें, केसररंग 


उछरना रं॥ अन्तर० ॥ ४ ॥ 

३७, राय सोरठ । 
वीरा ! थारी वान बुरी परी रे, वरज्यों मा- 
नत नाहिं ॥ टेक ॥ विषय विनोद महा बुरे रे, 
दुख दाता सरबंग । तू हटसों ऐसें रमे रे, दीवे 
पड़त पतंग ॥ वीरा० ॥ १॥ ये सुख हैं दिन 
दोयके रे, फिर दुखकी सन्‍्तान । करे कुहाड़ी 
लेइके रे, मति मारे पग जानि ॥ वीरा? ॥१॥। 
तनक न सेकट सहि सके रे ! छिनमें होय अ- 
धीर । नरक विपति बहु दोहछी रे, केसे भारि 
है बीर ॥ वीरा" ॥ ३॥ भव सुपना हो जायगा 
रे, करनी रहेगी निदान । भूधर फिर पछता- 
यगा यगा रे, अब ही समुझि अजान ॥ वरा' [४ अब ही समुझि अजान ॥ वीरा१ ॥४॥ 


१ काल कपड़ेपर | २ दीपकमें । ३ अपने हाथसे । ४ अपने पेरपर । 


२८ जैन पढसंग्रह- 
३८, राग काफी | 
मनहंस ! हमारी ले शिक्षा हितकारी ॥टेका॥। 
ओऔीभगवानचरन पिंजरे वसि, तजि विषयनिकी 
यारी ॥ मन० ॥ १॥ कुमति कागलीसों मति 
राचो, ना वह जात तिहारी। कीजे प्रीत सुमति 
हंसीसों, वुध हंसनकी प्यारी ॥ मन? ॥ २॥ 
काहेकी सेवत भव झीलेर, दुखजलपूरित 
खारी । निज वल पंख पसारि उड़ो किन, हो 
शिव सरवरचारी । मन० ॥ ३ ॥ गुरुके वचन 
_विमल मोती चुन, क्‍यों निज वान विसारी । 
है है सुखी सीख सुधि राखें, भूधर भूलें सवारी 
॥ मन० ॥ 9 ॥ 
३९, राग ख्याल कान्हडी । 
एजी मोहि तारिये शान्तिजिनंद ॥ टेक ॥ 
तारिये तारिये अधम उधारिये, तुम करुनाके 
“कद ॥ एजी० ॥ १ ॥ हथनापुर जनमें जग 
जांने, विश्वसेननपनन्द ॥ एजी० ॥ २॥ धानि 
चह माता ऐरादेवी, जिन जाये जगचंद ॥ 


१ जील ।२ सरोचर-तालाबका रहनेवाला ! 





तृतीयभाग | श्र्‌ 


एजी० ॥ ३॥ सूधर विनवे दूर करो प्रभु, सेव- 
कके भवद्वद ॥ एजी० ॥ ४ ॥ 
४७०, राग ख्याल | 
और सब थोथी बातें, भज ले श्रीभगवान ॥ 
टेक ॥ प्रभ्नु विन पाछक कोह न तेरा, स्वारथः 
मीत जहान ॥ ओऔर० ॥ १ ॥ परवनिता 
जननी सम गिननी, परधन जान पान । इन 
अमलों परमेसुर राजी, भाषें वेद पुरानं ॥ 
ओर० ॥ २॥ जिस उर अन्तर वसत निरन्तर, 
नारी ओगुनखान । तहां कहां साहिबका बासा,. 
दो खांड़े इक म्यान ॥ और० ॥ ३ ॥ यह मत 
सतगुरुका उर धरना, करना कहिं न गुमान ! 
भूधर भजन न पलक विसरना, मरना मित्र 
निदान ॥ ओर० ॥ ४ ॥ 
8१. राग प्रभाती । 
अजित जिन विनती हमारी मान जी, तुम 
लागे भेरे प्रान जी ॥ टेक ॥ तुम त्रिश्नवनमें 
कूलप तरोबर, आस भरो भगवान जी ॥#. 


१ दो तलवार । 


"० जैन पदसंग्रह- 


अजित०॥ १॥ वादि अनादि गयो भव अमतें, 
भयो बहुत कुलकान जी । भाग सँजोग मिले 
अब दीजे, मनवांछित वरदान जी ॥ अजित० 
0 २ ॥ ना हम मांगें हाथी घोड़ा, ना कछु 
संपति आन जी | भूधरके उर बसो जगतगुरु, 
जवलों पद निरवानजी ॥ अजित० ॥ ३ ॥ 
४२. राग धनासरी । 

सो मत साँंचो है मन मेरे ॥ टेक जो 
अनादि सर्वेज्मरूपित, रागादिक विन जे रे ॥ 
'सो मत० ॥ १॥ पुरुष प्रमान प्रमान वचन तिस, 
कलपित जान अने रे । राग-दोष-दूषित तिन 
चायक, सांचे हैं हित तेरे ॥ सो मत० ॥ २॥ 
देव अदोष धरम हिंसा विन, छोम विना गशरु वे 
रै। आदि अन्त अविरोधी आगम, चार रतन 
जहेँ ये रे ॥ सो मत० ॥ ३॥ जगत भर्रो 
'घाखण्ड परख विन, खाइ खता बहुते रे। भूधर 
-करि निज सुब्धि कसौटी, धर्म कनक कसि ले 
रे॥ सो मत 0 ७ ॥ ., 


१ बथा। २ अन्यमद । ३ वचन | 


ठतृत्तीयभाग । ३१ 


9३ 

मेरे चारों शरन सहाई ॥ टेक ॥ जेंसे जलूधि 
परत वायसकों वोहिथ एक उपाई ॥ मेरे” ॥१॥ 
प्रथम शरन अरहन्त चरनकी, सुरनर पूजत 
पाई । दुतिय शरन श्रीसिडनकेरी, लोक-ति- 
लकपुर-राई ॥ मेरे० ॥ २॥ तीजै सरन सर्व 
साधुनिकी, नगन दिगम्बर-को३ । चौथे धर्म 
अहिंसारूपी, सुरगमुकतिसखदाई ॥ मेरे० ॥३॥ 
दुरगति परत सुजन परिजनपे, जीव न राख्यो 
जाई । भूधर सद्य भरोसो इनको, ये ही लेहिं 
बचाई ॥ मेरे० ॥ 9 ॥ 

४४. राग सारंग | 

जपि माला जिनवर नामकी ॥ टेक ॥ भजन 
सुधारससों नहिं धोई, सो रसना किस कामकी ॥ 
जपि० ॥ १ ॥ सुमरन सार ओर मिथ्या, पठ- 
तर घूँवा नामकी । विषम कमान समान विषय 
सुख, काय कॉयली चामकी ॥ -जपि० ॥ २ ॥ 
जैसे चित्रनागंके माथे, थिर मूराति चित्रामकी। 


१ कीएको । २ जहाज । ३ थेली । 


्‌ जैन पदसंग्रह- 


चित आरूढ़ करो प्रश्न॒ु ऐसें, खोय ग़ड़ी परिना- 
मकी ॥ जपि० ॥ ३ ॥ कमे वेरि अहनिशि छल 
जोबें, सुधि न परत पल जामकी । भूधर केसे 
बनत विसारें, रटना पूरन रामकी ॥ जपि० ॥४॥ 
४५, राग मलार । 
वे मुनिवर कब मिलि हैं उपगारी ॥ टेक ॥ 
साधु दिगम्बर नगन निरमबर, संवरभूषण- 
धारी ॥ वे मुनि० ॥ १॥ कंचन काच बराबर 
जिनके, ज्यों रिपु यों हितकारी ! महल मसान 
मरन अरु जीवन, सम गरिमा अरु गारी ॥ वे 
मुनि० ॥ २॥ सम्यग्ज्ञान प्रधान पवन बल, तप 
पावक परजारी । शोषत जीव सुवर्ण सदा जे 
काय-कारिमा टारी ॥ वे मुनि० ॥ ३॥ जोरि 
जुगल कर भूषर विनवे, तिन पद ढोक हमारी । 
भाग उदय दरसन जब पांऊं, ता दिनकी बलि- 
हारी ॥ मुनि० ॥ ४ ॥ 
४६, राग, धमाल सारंग । हु 
होरी खेलोंगी, घर आये चिदार्नंद कन्त ॥ 


१ रातादिन । २ महिमा, बडाई । ३ गाली । ४ जलाई। 


तृतीयभाग । ३३ 


टेक ॥ शिशिर मिथ्यात गयो आई अब, का- 
लकी लब्धि वृसन्त ॥ होरी० ॥ १ ॥ पिय सँग 
खेलनकी हम सखियो ! तरसीं काल अनन्त । 
भाग फिरे अब फाग रचानों, आयो विरहको 
अन्त ॥ होरी०॥ २ ॥ सरधा गागरमें रुचिरूपी 
केसर घोरि तरन्त । आनैद नीर उमग पिच 
कारी, छोड़ो नीकी भन्‍त ॥ होरी०॥ ३॥ आज 
वियोग कुमति सौतनिके, भेरे हरपष महन्त । 
भूधर धनि यह दिल्न दुलेभ अति, सुर्मात सखी 
विहसन्त ॥ होरी० ॥ ४ ॥ 
४७, राग मेरों। 

पारस-पद-नख-प्रकाश, अरुन वरन ऐसो ॥ 
टेक ॥ मानों तप कुँजरके, सीसको सिंदूर पूर 
राग दोप काननकीं, दावानल जैसो ॥ पारसं० 
॥ १ ॥ बोधमई प्रातकाल, ताको रवि उदय 
लाल, मोक्षवधू-कुचप्रलेप, कुकुमाभ तेसो ॥ 

१ ठढढी कतु । यह पद सिन्द्रप्करके पहले श्लोक ( सिन्दरप- 
करस्तप.करिशिर काड़े कपायाटवी ) की छाया है । २ लाल । 


3 द्ाथीके । ४ पनको । 
8 साग २३ 


९ जैन पदसंग्रह- 


पारस” ॥ २॥ कुशलवृक्ष दल उलछास, इहि 
विधि वहु गुणनिवास, भूधरकी भरहु आस 
दीन दासके सो ॥ पारस० ॥ ३ ॥ 
४८, राग धनासरी । 
शेष सुरेश नरेश रटें तोहि, पार न कोई पावे 
जू ॥ टेक ॥ कापे नपत व्योम विलुसतसों, को 
तारे गिन लछावे जू ॥ शेष० ॥ १॥ कोन सु 
जान मेघ बूदनकी, संख्या समुझि सुनावे जू ॥ 
शेष० ॥ २॥ भूधर सुजस गीत संपूरन, गन- 
पति भी नहिं गांवे जू ॥ शेष० ॥ ३॥ 
४९, राग रामकली | 
आदि पुरुष मेरी आस भरो जी । ओऔगुन 
मेरे माफ करो जी ॥ ठेक ॥ दीनदयाल -विरद 
विसरो जी, के विनती मोरी श्रवण धरो जी ॥१॥ 
काल अनादि वस्यों जगमाही, तुमसे जगपति 
जानें नाहीं । पॉय न पूजे अन्तरजामी, यह 
आपराध क्षमा कर स्वामी ॥ आंदि० ॥ २॥ 
भक्ति प्रसाद परम पद है है, बंधी बंध दशा 


१ किससे । २ आकाश । ३ विल्स्तसे । ४ गणघर । 


तृतायभाग । झ््‌ 


मिट जे है। तब न करों तेरी फिर पूजा, यह 
अपराध खमों प्रभु दूुजा ॥ आदि० ॥ ३॥ 
भूूधर दोप किया वेकसांवे, अरु आगेको लारे 
लावे । देखो सेवककी ढिठवाई, गरुबे साहिबसों 
चनियाई ॥ आदि० ॥ 9 ॥ 
५०, राग ख्याल काफी कानडी | 

तुम सुनियो साथो!, मलुवा मेरा ज्ञानी । 
सत गुरु भेंटा सत्ता मेटा, यह नाके कारे जानी॥ 
टेक ॥ चेतनरूप अनूप हमारा, ओर उपाधि 
विरानी ॥ तुम सुनियो० ॥ १ ॥ पुदगल भांडा 
आतम खांडा, यह हिरदे ठहरानी | छीजो भीजो 
कृत्रिम काया, में निरभय निरवानी ॥ तुम 
सुनियो० ॥ २॥ में ही देखों में ही जानों, मेरी 
होय निशानी । शवद फरस रस गंध न धारों, 
ये बातें विज्ञानी ॥ तुम सुनियो० ॥ ३॥ जो 
हम चीन्हां सो थिर कीन्हां, हुए सुदृढ़ सर- 
धानी । भूधर अब केसें उतरेगा, खड़ग चढ़ा 
जो पानी ॥ तुम सुनियो० ॥ ४॥ 


१ माफ कराता है । २ ढीठता । ३ वनियापन । ४ संदेह । 


का 





डे६ जैन पदसंग्रह- 
७५१, राग काफी । 
प्रभु गुन गाय रे, यह ओसर फेर न पाय रे ॥ 
टेक ॥ मानुष भव जोग दुह्ेला, दुलेभ सतसंगति 
मेला । सब वात भठी वन आई, अरहन्त भजो 
रे भाई ॥ प्रभु० ॥ १ ॥ पहलें चित-चीर॑ सभारो, 
कामादिक मैल उतारो । फिर प्रीति फिटकरी 
दीजे, तव सुमरन रंग रँगीजे ॥ प्रभु० ॥ २ ॥। 
धन जोर भरा जो छूवा, परवार पढ़ें क्या हवा । 
हाथी चढ़ि क्या कर लीया, प्रभु नाम विना घिक्‌ 
जीया ॥ प्रभु० ॥ ३ ॥ यह शिक्षा है व्यवहारी, 
निहचेकी साधनहारी । भूधर पेडी पग धरिये, 
तब चढनेको .चित करिये ॥ प्रभु० ॥ 9 ॥। 
७२, राग हागीर कल्याण | 
सुनि सुजान ! पांचों रिपु वश करे, सुहित 
करन असमर्थ अबश करि ॥ टेक॥ जेसें जड़ 
खखौरको कीड़ा, सुहित सम्हाल सकें नहिं पूँस 
कारि ॥ सुनि० ॥ १॥ पांचनकों मुखिया मन 
चंचल, पहले ताहि पकर रस (?) कस कारे। समझ 


१९ वच्ध । २ पांचों इन्द्री । ३ कफ । 


ठहृतीयभाग । ३७ 


देखि नायकके जीतें, जे है भाजे सहज सब 
लूसकेारे ॥ सुनि० ॥ २॥ इंद्रियलीन जनम 
सब खोयो, वाकी चलयो जात है खस करि। 
भूधर सीख मान सतगुरुकी, इनसों प्रीति तोरि 
अब वचद्य करि ॥ सुनि० ॥ ३॥ 

५३, राग गोरी | 


देखो भाई ! आतमदेव विराजे ॥ टेक ॥ 
इसही हूठ हाथ देवलमें, केवलरूपी राजे ॥ 
देखो० ॥ १॥ अमल उजास जोतिमय जाकी, 
मुद्रा मंजुल छाजे । मुनिजनपूज अचल अवि- 
नाशी, गुण वरनत बुधि लछाजे ॥ देखो० ॥ २॥ 
परसंजोग समल प्रतिभासत, निज गुण मूल न 
स्याजे। जैसे फटिक पखान हेतसों, श्याम अरुन 
दुति'साज ॥ देखों० ॥ ३ ॥ सो पद सम- 
तासों ध्यावत, घटहीमें प्रभु पाजे । भूधर निकट 
निवास जासुको, गुरु विन भरम न भाजे ॥। 
देखो० ॥ ४ ॥ 


१ लप्कर-प्ेना । २ सांडेतीन हाथके शरीररूपी मंदिरमें । 





झ्८ जैन पदसंग्रह- 
०४, राग ख्याल | 
अब नित नेमि नाम भजों ॥ टेक ॥ सचा 
साहिब यह निज जानो ,और अदेव तजो ॥ अव्‌ ० 
॥ १॥ चंचल चित्त चरन थिर राखो, विषयनतें 
वरजो ॥ अब० ॥ २॥ आनेनतें ग़न गाय निर- 
न्तर, पानन॑ पांय जजो ॥ अब० ॥३॥ भूधर जो 
भवसागर तिरना, भक्ति जहाज सजो॥अब था शो 
०५. राग भ्रीगोरी । 


2 2, 


( माया काली नागिने जिन डसिया सब संसार हो ” यह चाल |) 
काया गार्गारे जोजरी, तुम देखो चतुर वि- 
चार हो ॥ टेक ॥ जेसें कुल्हिया कांचकी, जाके 
विनसत नाहीं वार हो ॥ काया० ॥ १॥ मांस- 
मयी माटी छई अरु, सानी रुधिर लगाय हो । 
कीन्ही करम कुम्हारने, जासों काहकी न वसाय 
हो ॥ काया० ॥ २॥ ओर कथा याकी सुनों, 
यामें अध उरध दश ठेह हो। जीव सलिछ तहां 
थम रहो भाई, अद्भुत अचरज येह हो ॥ 


२ मुखसे । २ हाथ जोड़कर । ३ नमन करो । ४ जरजरित, दूटी 


६०. 


फूटी। 


तृतीयभाग | रे९ 


काया० ॥ ३ ॥ यासों ममत निवारकें, नित 
रहिये प्रभु अनुकूल हो । भूधर ऐसे रुयालका 
भाई, पलक भरोसा भूल हो ॥ काया० ॥ 9 ॥ 


५६, राग झुयाल बरवा | 
( “ देखनेको आईं लाल मै तो तेरे देखनेकी आई ?” यह चाल । ) 


मेँ तो थाकी आज महिमा जानी ॥ टेक ॥ 
अब लो नहिं उर आनी ॥ मेँ तो० ॥१॥ 
काहेंको भव वनमें भ्रमते, क्‍यों होते दुखदानी ॥ 
में तो० ॥२॥ नामप्रताप तिरे अंजनसे 
कीचकसे अभिमानी ॥ म्हें तो० ॥ ३ ॥ ऐसी 
साख बहुत सुनियत है, जेनपुराण बखानी ॥ 
मेँ तो० ॥ ० ॥ भूधरकों सेवा वर दीजे, में 
जांचक तुम दानी ॥ म्हें तो० ॥ ५ ॥ 

०५७, राग विद्ाग । ! 

अरे मन चल रे, श्रीहथनापुरकी जाते ॥ 
टेक ॥ रामा रामा धन धन करते, जावे जनम 
विफल रे ॥ अरें० ॥ १॥ करि तीरथ जप तप 
जिनपूजा, लालच वेरी दल रे ॥ अरे० ॥ २ ॥ 


१ यात्राको । २ख््री । 


९० जैन पदसंग्रह- 


शांति कुंथु अर तीनों जिनका, चारु कल्याण- 
कथल रे ॥ अरे० ॥ ३ ॥ जा दरसत परसत 
सुख उपजत, जाहि सकल अघ गल रे ॥ अरे० 
॥४॥ देश दिशन्तरके जन आवें, गांवें जिन गन 
रल रे ॥ अरे० ॥ ५ ॥ तीरथ गमन सहामी 
मेला, एक पंथ दे फल रे ॥ अरे० ॥ ६ ॥ 
कायाके संग काल फिरे है, तन छायाके छल 
रे ॥ अरे० ॥ ७ ॥ माया मोह जाल बंधनसों 
भूधर वेगि निकल रे ॥ अरे० ॥ ८ ॥ 


७५८, राग विहाग | 


जगत जन जूवा हारि चले ॥ टेक ॥ काम 
कुटेल संग बाजी मॉडी, उन करि कृपट छले ॥ 
जमत* ॥ १॥ चार कषायमयी जहँ चोपरि, 
पांसे जोग रे । इत सरवस उत कामिनी 
कोंड़ी, इृह विधि झटक चले | जगत० ॥ २ | 
कूर खिलार विचार न कीन्हों, है हैं ख्वार 
ले। बिना विवेक मनोरथ काके, भूधर सफल 
फल | जगत ॥ ३ ॥ 


( 


तृतीयभाग । ४१ 
५९, राग विहाग | 


तहां ले चल री! जहां जादोपति प्यारो ॥ 
टेक॥ नेमि निशाकर विन यह चन्दा, तन मन 
दहत सकल री । तहां० ॥ १ ॥ किरन किधों 
नाविक-शर-तति के. ज्यों पावककी झल री । 
तारे हैं कि अँगारे सजनी, रजनी राकसदल 
री। तहां० ॥ २॥ इह विधि राजुल राजकुमारी, 
विरह तपी वेकल री । भूधर धन्न शिवासुत 
बादर, वरसायों समजल री । तहां०॥ ३॥ 

६०. राग ख्याल । 


अरे ! हां चेतो रे भाई ॥ टेक ॥ मानुष देह 
लूही दुलही, सुघरी उघरी सतसंगति पाई । 
ओरे हॉ० ॥ १॥ जे करनी वरनी करनी नहिं, 
ते समझी करनी समझाई । अरे हां० ॥१॥ यों 
शुभ थान जग्यो उर ज्ञान, विषेविषपान तृषा 
न बुझाई । अरे हां० ॥ ३ ॥ पारस पाय सुधा- 


१ राक्ष। । २ शिवादेवीके पुत्र नेमि | ३ बादुल-मेघ | ४ शम- 
सम्रतारूपी जल । ५ टेक छोडकर पढनेसे इस पदका एक मत्तगयन्द्‌ 
६ तेईसा ) सवेया घन जाता है । 





४२ जैन पदसंग्रह- 


रस भूधर, भीखकेमाहिं सुलाज न आई ॥ 
अरे हां० ॥ 9 ॥ 
६१, राग सोरठ | 
सो गुरुदेव हमारा है साथो ॥ टेक ॥ जोग 
अगनिमें जो थिर राखे, यह चित चेचल पारा 
है॥ सो गुरु० ॥ १॥ करैन कुरंग खरे मद- 
माते, जप तप खेत उजारा है । संजम डोर 
जोर वश कीने, ऐसा ज्ञान विचारा है ॥ सो 
गुरु० ॥ २॥ जा रुक्ष्मीकों सव जग चाहे, 
दास हुआ जग सारा है। सो प्रभुके चरननकी 
चेरी, देखो अचरज भारा है ॥ सो गुरु०॥ १॥ 
लोभ सरपके कहर जहरकी, लहर गई दुख 
यारा है । 'भूधर ता रिखका शिंख हूजे, तब 
कछु होय सुधारा है ॥ सो गशुरु० ॥ 9 ॥ 
६२, राग सोरठ | 
स्वामीजी सांची सरन तुम्हारी ॥ टेक ॥ 
समरथ शांत सकल गुनपूरे, भयो भरोसों 
भारी ॥ स्वामी० ॥ १ ॥ जनम जरा जग बेरी 


१ इन्द्रिय । २ उजाडा, नष्ट किया । ३ ऋषि-मुनिका। ४ शिष्य ३ 

जीते, टेव मरनकी दारी । हमहको अजरामर 
करियो, भरियो आस हमारी ॥ स्वामी" ॥२॥ 
जनमें मरें धरें तन फिरि फिरि, सो साहिब 
संसारी । भूधर परदालिद क्‍यों दलि है, जो है 
आप भिखारी ॥ स्वामी० ॥ ३ ॥ 
६३. 

जीवदया व्रत तरु बड़ो, पालो पालो बड़-- 
भाग ॥ टेक ॥ कीड़ी कुंजर कुंशुवा, जेते जग- 
जन्त। आप सरीखे देखिये, करिये नहिं भन्त॑ ॥ 
जीवदया० ॥ १॥ जैसे अपने हीयेडे, प्यारे 
निज प्रान । तयों सबहीकों लाड़िये, निहवे यह 
जान ॥ जीवदया० ॥ २॥ फांस चुभे टुक 
देहमें, कछ नाहिं सुहाय । तयों परदुखकी वे- 
दना, समझो मन छाय ॥ जीवदया%॥ ३ ॥ 
मन वचसों अर कायसों, करिये परकाज ! 
किसहीकों न सताइये, सि्खेवें रिखिराज ॥ जीव- 
दया० ॥ 9४ ॥ करुना ज़गकी मायडी, थीजे 
सब कोय । धिग ! घिग ! निरदय भावना, कंपें 


नली ननीीन+ जल ली ३द तिभीन-ी- लिनलीीभ> 


ह १ भेद । २ दिलमे । ३ माता । ४ प्रतीति करें । 


हे जैन पदसंग्रह- 


'जिय जोय ॥ जीवदया” ॥ ०५ ॥ सब दंसण 
सब लोयेमें, सब कालमेंझार । यह करनी बहु 
शंसिय , ऐसो ग़णसार ॥ जीवदया" ॥ ६ ॥ 
निरदे नर भी संस्तुवे, निंदे कोइ नाहिं। पाढ़ें 
विरले साहसी, धनि वे जगमाहि ॥ जीवदया० 
॥ ७॥ पर-सुखसों सुख होय, पर-पीड़ासों पीर । 
भूधर जो चित चाहिये, सोई कर वीर! ॥ 
जीवदयां० ॥ < ॥ 
६४. 

ऐसो श्रावक्‌ कुछ तुम पाय, व॒था क्‍यों 
खोवत हो ॥ टेक ॥ कठिन कठिनकर नरभव्‌ 
पाई, तुम लेखी आसान । धर्म विसारि विषयम्में 
राचो, मानी न गुरुकी आन ॥ वृथा० ॥ १॥ 
चक्री एक मतंगज पायो, तापर ईंधन ढोयो । 
विना विवेक बिना मतिहीको, पाय सुधा पग 
घोयो ॥ वृथा० ॥ २ ॥ काहू शठ चिन्तामणि 
'पायो, मरम न जानो ताय । वायस देखि उद 
'िमें फेंक्यो, फिर पीछे पछताय ॥ व॒था २ ॥३॥ 

१ दरशनमें-धर्मोमें । २ छोकमें । $ सराहिए । ४ स्तुति करे । 

सात विसन आठों मंद ल्यागो, करुना चित्त 
विचारों । तीन रतन हिरदेंमें धारो, आवागमन 
निवारों ॥ वृथा० ॥ ४ ॥ भूधरदास कहत 
भापिजनसों, चेतन अब तो सम्हारो । प्रभुको 
नाम तरन तारन जपि, कर्मफन्द निरवारों ॥ 
चथा० ॥ ५॥ 
६५, राग ख्याल | 
नेनानेको वान परी, दरसनकी ॥ टेक ॥! 
जिनमुखचन्द चकोर चित्त मुझ, ऐसी प्रीति 
करी ॥ नेन० ॥ १॥ और अदेवनके चितवनको 
अब चित चाह टरी । ज्यों सब धूलि दबे 
दिशि दिशिकी, छागत मेघझरी ॥ नेन० ॥ २॥६ 
छबी समाय रही लोचनमें, विसरत नाहिं 
घरी । भूधर कह यह टेव रहो थिर, जनम 
जनम हमरी ॥ नेन० ॥ ३॥ 
६६, चाल गोपीचन्दकी । 
यह तन जंगम रूखेड़ा, सुनियो भवि प्रानी !. 
एक बूंद इस वीच है, कछ बात न छॉनी॥ टेक॥ 


१ वृक्ष । २ छपी । 


रद जैन पदसंग्रह- 


'गरभ खेतमें मास नो, निजरूप दुराया । बाल 
अंकुरा बढ़ गया, तब नजरों आया ॥ १॥ 
अस्थिरसा भीतर भया, जाने सब कोई । चाम 
त्वचा ऊपर चढ़ी, देखो सब छोई ॥ २ ॥ अधो 
अंग जिस पेड़ है, छख लेहु सयाना। भुज शाखा 
दल आँगुरी, हृग फूल रंबोना ॥ ३ ॥ वनिता 
बेलि सुहावनी, आलिंगन कीया । पुत्रादिक पंछी 
तहाँ, उड़ि बासा लिया ॥ 9 ॥ निरख विरंख बहु 
सोहना, सबके मनमाना । स्वजन लोग छाया 
तकी, निज स्वारथ जाना ॥ ५ ॥ काम भोग 
फलसों फला, मन देखि लुभाया । चाखतके 
भीठे लगे, पीछें पछताया ॥ ६ ॥ जरादि बलसों 
ऊबि घटी, किसही न सुहाया । काल अर्गानि 
जब लहलही, तब खोज न पाया ॥ ७॥ यह 
मानुष हुमकी दशा, हिरदे धरि लीजे। ज्यों 
हवा थों जाय है, कछ जतन करीजे ॥ ८॥ धर्म 
सलिलसों सीबिके, तप धूप दिखइये । सुरग 


१ रमणीय । २ वृक्ष । $ पता । 

६७, कार्लिंगडा | 
( ४ गरीब जुलाहा ताना कोन बुनेगा ” इस चाहमें। ) 
चरखा चलता नाहीं, चरखा हुआ पुराना ॥ 
टेक ॥ पणग खूँटे दो हालन छागे, उर मदरा 
खखराना । छीदी हुईं पांखड़ी पांसू, फिरे नहीं 
मनमाना ॥ चरखा० ॥ १ ॥ रसना तकलीने 
बल खाया, सो अब केसे खूंटे ॥ शबद सूत सूधा 
नहिं निकसे, घड़ी घड़ी पल टूटे ॥ चरखा० 
॥ २ ॥ आयु मालका नहीं भरोसा, अंग चला- 
चल सारे ! रोज इलाज मरम्मत चाहे, बेद 
वाढ़ही हारे ॥ चरखा० ॥ ३॥ नया चरखला 
रंगा चंगा, सबका चित्त चुरावे । पलटा वरन 
गये गुन अगले, अब देखें नहिं भावे ॥ चरखा० 
॥ ४॥ मोटा महीं कातकर भाई !, कर अपना 
सुरझेरा ॥ अंत आगमें ईंधन होगा, भूषर 
समझ सवेरा ॥ चरखा०॥ ५ ॥ 
६८, आरती । 
आरती आदि जिनिंद तुम्हारी, नामिकुमार 
कनकछबिधारी ॥ आरती० ॥ येक ॥ जुगकी 


श्ट जैन पदसंग्रह- 


आदि प्रजा प्रतिपाठी, सकल जननकी आरति 
ठाली ॥ आरती० ॥ १॥ वांछापूरन सबके 
स्वामी, प्रगट भये प्रभु अंतरजामी ॥ आरती० 
॥ २॥ कोठभानुजुत आभा तनकी, चाहत 
चाह मिंटे नहिं तनकी ॥ आरती" ॥ 3 ॥४ 
नाटक निरखि परम पद ध्यायो, राग थान 
बैराग उपायो ॥ आरती० ॥ 9 ॥ आदि जग- 
तगुरु आदि विधाता, सुरंग मझुकति मार- 
गके दाता ॥ आरती" ॥ ५॥ दीनदयाल 
दया अब कीजे, भूधर सेवककी ढिग लीजे 0४ 
आरती० ॥ ६४ 
६९, राग सलहामारू । 

सुनि सुनि हे साथनि ! म्हारे मनकीं वात ॥ 
सुराति सखीसों सुमति राणी यों कहे जी ॥ 
बीत्यो है साथनि म्हारी ! दीरघकाल, म्हारो 
सनेही म्हारे घरं ना रहे जी ॥ १ ॥ ना वरज्यो - 
रहे साथनि म्हारी चेतनराव, कारज अधम 
अचेतनके करे जी । दुर्मति हे साथनि 
मारी जात कुजात, सोई चिदातम पियको 

चित्त हरे जी ॥ २ ॥ सिखयो है साथनि म्हारी 
केती बार, क्‍यों ही कियों हठी हठ एरी हरे 
जी । कीजे हो साथाने म्हारी कौन उपाय, 
अब यह विरह विथा नहिं सही परे जी ॥ ३॥ 
चांले चलि री साथनि म्हारी, जिनजीके पास 
वे उपगारी इसें समझावसी जी । जगसी हे 
सखी म्हारे मस्तक भाग, जो म्हारो कंथ 
समझि घर आवसी जी ॥ ०॥ कारज हे सखी 
म्हारी ! सिद्ध न होय, जब छग काललबधि 
वल नहिं भो जी । तो पण हे सखी म्हारी 
उद्यम जोग, सीख सयानी भूधर मन 
सांभलो जी ॥ ५॥ 
७०, जकड़ी | 

अब मन मेरे वे !, सुनि सुनि सीख सयानी । 
जिनवर चरनां वे !, करि करे प्रीति सुज्ञानी ॥ 
करे प्रीति सुज्ञानी ! शिवसुखदानी, धन जीतब 
है पंचदिना । कोटि वरष जीवो किस लेखे, जिन 
चरणांबुजभाक्ति विना ॥ नर परजाय पाय अति 
उत्तम, गृह वसि यह लाहा ले रे !। समझ समझ 


४ भाग ३ 


(९० जैन पदसंग्रह- 


बोलें शुरुज्ञानी, साख सयानी मन मेरे ॥ १॥ 
तू मति तरसे वे !, सम्पति देखि पराई। बोये 
लुनि ले वे !, जो निज पूर्व कमाई ॥ पूर्व कमाई 
सम्पाति पाई, देखि देखि मति झर मरे । बोय 
बँबूल शूल-तरु भोंदू !, आमनकी क्‍या आस 

॥॥ अब कछु समझ बूझ नर तासों, ज्यों 
फिर परभव सुख दरसे । करि निजध्यान दान 
तप संजम, देखि विभव पर मत तरसे ॥ २॥ 
जो जग दीसे वे |, सुंदर अरु सुखदाई । सो सब 
फूलिया वे !, धरमकल्पहुम भाई !॥ सो सब धमे 
कर्पहुमके फल, रथ पायक बहु ऋद्धि सही । 
तेज तुरंग तुंग गज नो निधि, चोदह रतन 
छखण्ड मही ॥ रति उनहार रूपकी सीमा, सहस 
ज्यान॑वे नारि वरे। सो सब जानि घमेफल भाई! 
जो जग सुंदर दृष्टि परे ॥ ३॥ लगें असुंदर वे !, 
कंटक वान घनेरे । ते रस फलिया वे !, पाप 
कनक-तरु केरे ॥ ते सब पाप कनकतरुके फूल, 
रोग सोग दुख निल नये । कुथित शरीर 
चीर नहिं तापर, घर घर फिरत फकीर भये ॥ 


तृतीयभाग । ५१ 


भूख प्यास पीड़ें कन मांगें, होत अनादर पग 
पगमें । ये परतच्छ पाप संचित फल, हगें 
असुंदर जे जगमें ॥ 9 ॥ इस भव बनमें वे !, 
ये दोऊ तरु जाने । जो मन माने वे !, सोई 
सींचि सयाने ॥ सींचि सयाने! जो मन माने, 
' बेर बेर अब कौन कहे । तू करतार तुही फल- 
भोगी, अपने सुख दुख आप हलहे ॥ धन्य ! 
धन्य ! जिन मारग सुंदर, सेवन जोग तिहूँ 
पनमें । जासों समुझे परे सब भूधर, सदा 

शरण इस भववनमें ॥ ५ ॥ 

७१. विनती | 

हरिगीतिका । 
पुलकन्त नयन चकोर पक्षी, हँसत उर इन्दी 
वरो । दबुद्धे चकवी विछख विछुरी, निबिड 
मिथ्यातम हरों ॥ आनन्द अम्बुज उमय उछ 
स््रो, अखिल आतम निरदले । जिनवदन पूर- 
नचन्द्र निरखत, सकल मनवांछित फढे ॥ १ ॥ 
मुऔ|्स आज आतम भयो पावन, आज विध्न 
विनाशियों । संसारसागर नीर निवत्यों, अखिल 


५२ जैन पदसंग्रह- 


तत्व प्रकाशियों ॥ अब भई कमला किकरी 
मुझ, उभय भव निर्मल ठये । दख जरो दुर्गंति- 
वास निवरो, आज नव मंगल भये ॥ २ ॥ 
मंनहरन मूरति हेरि प्रभुकी, कौन उपमा लाइये। 
मम सकल तनके रोम हुलसे, हष ओर न पा- 
इये ॥ कल्याणकाल प्रतच्छ प्रभुको, रखें जो 
सुर नर घने । तिस समयकी आनन्दमहिमा, 
कहत क्‍यों मुखसों बने ॥३१॥ भर नयन निरखे. 
नाथ तुमको, ओर वांछा ना रही । मन उठ 
मनोरथ भये पूरन, रंक मानो निधि लही ॥ 
अब होय भव भव भक्ति तुम्दरी, कृपा ऐसी 
कीजिये । कर जोर मूधरदास' बिनवे, यही 


वर माहि दाजय ॥ ४ ॥ 
७२, बिनती | 


तुम तरनतारन भवनिवारन, भविक-मनआ- 
नन्दनों । श्रीनाभिनन्दन जगतवन्दन, आदि- 
नाथ जिनिन्दनों ॥ तुम आदिनाथ अनादि 
सेऊं, सेय पद पूजा करों । केलाशगिरिपर 
ऋषभ जिनवर, चरणकमल हृदय घरों ॥ १॥ 


तृतीयभाग । धरे 


तुम अजितनाथ अजीत जीते, अष्टकर्म महा- 
बली । यह जानकर तुम शरण आयो, ऋृपा 
कीजे नाथ जी ॥ तुम चन्द्रवदन सुचन्द्रलक्षण, 

चन्द्रपुरिपरमेशजू । महासेननन्दन जगतवंदन, 
चन्द्रनाथ जिनेशजू ॥ २ ॥ तुम बालबोध- 
विवेकसागर, भव्यकमलप्रकाशनों । श्रीनेमि- 
नाथ पवित्र दिनकर, पापतिमिर विनाशनों ॥ 
सुम तजी राजुल राजकन्या, कामसेन्या वश 
करी । चारित्ररथ चढ़े भये दूलह, जाय शिव- 
सुन्दरि वरी ॥ ३॥ इन्द्रादि जन्मस्थान जि- 
नके, करन कनकाचल चढ़े । गंधवे देवन सु- 
यश गाये, अपसरा मंगल पढे ॥ इहि विधि 
सुरासुर निज नियोंगी, सकल सेवाविधि ठही। 
ते पार्थ प्रभु मो आस पूरो, चरनसेवक हों सही 
॥ ४ ॥ तुम ज्ञान रविं अज्ञानतमहर, सेवकन 
सुख देत हो । मम कुमतिहारन सुमत्तिकारन, 
दुरित सब हर छेत हो ॥ तुम मोक्षदाता 
कमंघाता, दीन जानि दया करो । सिद्धाये- 
नन्‍्दन जगतवन्दन, महावीर जिनेश्वरो ॥ ५ ॥ 


५ जैन पदसंग्रह- 


चौवीस तीथंकर सुजिनकी, नमत सुरनर आ- 
यके । में शरण आयो हर्ष पायो, जोर कर सिर 
नायके ॥ तुम तरनतारन हो प्रभूजी, मोहि 
पार उतारियों । में हीन दीन दयाहु प्रभुजी, 
काज मेरों सारियो ॥ ६॥ यह अतुल्महिमा- 
सिन्धु साहब, शक्र पार न पावही । तजि हासभय 
तुम दास भूधर, भक्तिवश यश गावही ॥ ७ 


७३. सुरुविनती | 


बन्दों दिगम्बरगुरुवरन, जग तरन तारन 
जान । जे भरम भारी रोगको, हैं राजवेय 
महान ॥ जिनके अनुग्रह विन कभी, नहीं करें 
कम जेंजीर । ते साधु मेरे मन वसो, मेरी हरो 
पातक पीर ॥ १ ॥ यह तन अपावन अशु्ि 
है, संसार सकल असार । ये भोग विष पकवा- 
नसे, इस भाँति सोच विचार ॥ तप विरचि श्री- 
मुनि वन वसे, सब लागि परिग्रह भीर। ते साधु 
मेरे मन वसो, मेरी हरो पातक पीर ॥ २॥ जे 
काच कंचन सम मिनें, अरि मित्र एक सरूप ६ 


त्तीयभाग | ५५ 


निंदा बड़ाई सारिखी, वनखण्ड शहर अनूप ॥ 
सुख दुःख जीवन मरनमें, नहिं खुशी नहिं दि- 
लगीर । ते साधु मेरे मन वसो, मेरी हरो पातक 
" पीर ॥ ३॥ जे वाह्य परवत वन वसें, गिरि गुहा 
महल मनोग । सिल सेज समता सहचरी, शशि- 
किरण दीपक जोग ॥ मृग मित्र भोजन तपमई, 
विज्ञान निरमल नीर । ते साधु मेरे मन वसो, 
मेरी हरो पातक पीर ॥ 9 ॥ सुखें सरोवर जल 
भरे, सूखे तरंगंनितोय । वौटें वर्योही ना चलें, 
जहां घाम गरमी होय ॥ तिस काल मुनिवर तप 
तप, गिरिशिखर ठाड़े धीर । ते साधु मेरे मन 
वसो, मेरी हरो पातक पीर ॥ ५॥ घन घोर गरजे 
घनघटा, जल परे पावैसकाल । चहुँ ओर चमके 
वीजुरी, अति चले शीतल व्याँल ॥ तरहेंद तिष्टें 
तब जती, एकान्त अचल शरीर ।। ते साथ भेरे 
मन वसो, मेरी हरो पातक पीर ॥ ६॥ जब- 
शीत मास तुपारसों, दांहे सकल वनराय । जब 
१ समान, बराबर। २ नदीका जल । ३ रास्तेसे । ४ मुसाफिर । 
५ बरसातमें | ६ पवन । ७ वृक्षके नीचे । 





५६ जैन पदसंग्रह- 


ज॑मे पानी पोखरां, थरहरे सबकी काय ॥ तब 
नगन निवसें चोहंटें, अथवा नद॒कि तीर । तें 

साधु मेरे मन वसो, मेरी हरो पातक पीर ॥ ७ ॥ 
कर जोर भूधर बीनवे, कब मिलें वह मुनिराज। : 
यह आस मनकी कब फढे, मेरे सरें सैगरे काज ॥ 
संसार विषम विदेशमें, जे विना कारण वीर । ते 
साधु मेरे मन वसो, मेरी हरो पातक पीर ॥ <॥ 


७४. विनती | 
( चोपाई १६ मात्रा ।) 


जे जगपूज परमगुरु नामी, पतित उधारन 
अंतरजाभी । दास दुखी तुम अति उपगारी 
सुनिये प्रभु | अरदास हमारी ॥ १ ॥ यह भव घोर 
समुद्र महा है, भूधर भ्रम-जल-पूर रहा है। अंतर 
दुख दुःसह बहुतेरे, ते बड़वानल साहिब मेरे 
(२॥ जनम जरा गद मरन जहां है, ये ही प्रबल 
तरंग तहां है। आवत विपति नदीगन जामें, मोह 
महान मगर इक तामें ॥ ३ ॥.तिस मुख जीव पर्घो 
दुख पावे, है जिन ! तुम विन कोन छुड़ावे । 


, * चोपटमेदान । २ सिद्ध होवें। ३ सब । 


तृतीयभाग । ५७ 


अशरन-शरन अनुग्रह कीजे, यह दुख मेटि 
सुकति मुझ दीजे ॥ ०॥ दीरध काल गयो 
विललावें, अब ये सूल सहे नहिं जावें। सुनि- 
यत यों जिनशासनमाही, पंचम काल परमपद 
नाहीं ॥ ५॥ कारन पांच मिल्लें जब सारे, तब 
शिव सेवक जाहिं तुम्हारे । तातें यह विनती 
अब मेरी, स्वामी ! शरण लई हम तेरी ॥ ६॥ 
प्रभु आगें चितचाह प्रकासों, भव भव श्रावक- 
' कुछ अभिलासों । भव भव जिन आगम अव- 
गाहों, भव भव भक्ति शरणकी चाहों ॥ ७॥ भव 
अवमें सत संगति पाऊं, भव भव साधनके गुन 
गाऊं। परनिंदा मुख थूलि न भाखूं, मेत्रीभाव 
सबनसों राखूं ॥८॥ भव भव अनुभव आतमकेरा 
होह समाधिमरण नित मेरा । जबलों जनम 
जगतमें लाधों, काललबंधि वल लहि शिव साथों 
॥९॥ तबलेों ये प्रापति मुझ्न हजो, भक्ति प्रताप 
मनोरथ पूजो । प्रश्न सब समरथ हम यह होरें 
भूधर अरज करत कर जोरें ॥ १० ॥ 


््ट जैन पदसंग्रह- 
७५, नेमिनाथजीकी विनती । 

त्रिस्वनगुरु स्वामी जी, करुनानिधि नामी 
जी। सुनि अंतरजामी, मेरी वीनती जो ॥ १॥ 
में दास तुम्हारा जी, दुखिया बहु भारा जी ! दुख 
मेटनहारा, तुम जादोंपती जी ॥ २॥ भरम्यों 
संसारा जी, चिर विपति-मंडारा जी । कृहिं सार 
न सारे, चहुँगति डोलियो जी ॥ ३ ॥ दुख मेरु 
समाना जी, सुख सरसों-दाना जी । अब जान 
धरि ज्ञान, तराजू तोलिया जी ॥ 9 ॥ थावर 
तन पाया जी, त्रस नाम धराया जी । कृमि कुंथु 
कहाया, मरि भँवरा हुवा जी ॥५॥ पशुकाया 
सारी जी, नाना विधि धारी जी । जलूचारी 
थलचारी, उड़न पखेरु हुवा जी ॥ ६ ॥ नरक 
नकेमाहीं जी, दुख ओर न काहीं जी । अति 
घोर जहाँ है, सरिता खारकी जी ॥ ७ ॥ पुनि 
असुर संघारें जी, निज बेर विचारें जी । मिलि 
बाँधें अर मारें, निरदय नारकी जी ॥ < ॥ मा- 
नुष अवतोरे जी, रह्यो गरभमेझारे जी. । रदि 
. रोयो जनमत, वारें में घ्नों जी ॥ ९॥ जो- 


तृतीयभाग | ५९ 


' वन तन रोगी जी, के विरहवियोगी जी । फिर 
भोगी वहुविधि, विरधपनाकी वेदना जी ॥१०॥ 
सुरपदवी पाई जी, रंभा उर लाई जी । तहाँ 
देखि पराई, संपति झूरियो जी ॥ ११॥ माला 
मुरझानी जी, तब आरति ठानी जी । तिथि 
पूरन जानी, मरत विसूरियों जी ॥ १२॥ यों 
दुख भवकेरा जी, भुगतो बहुतेरा जी । प्रश्न ! 
मेरे कहते, पार न है कहीं जी ॥ १३॥ मि- 
ध्यामदमाता जी, चाही नित साता जी । सुख- 
दाता जगत्राता, तुम जाने नहीं जी ॥ १४ ॥ 
प्रभु भागनि पाये जी, गुन श्रवन सुहाये जी । 
तकि आयो अब सेवककी, विपदा हरों जी 
॥ १५॥ भववास वसेरा जी, फिरि होय न 
मेरा जी । सुख पावे जन तेरा, खामी! सो 
करो जी ॥ १६॥ तुम शरनसहाई जी, तुम 
सजनभाई जी । तुम माई तुम्हीं बाप, दया 
मुझ लीजिये जी ॥ १७ ॥ भूधर कर जोरे जी, 
ठाड़ो प्रश्तु ओरे जी । निजदास निहारो, निर“ 
भय कीजिये जी ॥ १८ ॥ 


६० जैन पदसंग्रह- 


७६, विनती । 
( ढाल परमादी ! ). 
अहो ! जगतगुरु एक, सुनियों अरज ह 
मारी । तुम हो दीन दयाल, में दुखिया सेसारी 
॥१॥ इस भव वनमें वादि, काल अनादि 
गमायो । अ्रमत चहूँगतिमाहिं, सुख नहिं दुख 
बहु पायो ॥ २॥ कमे महारिपु जोर, एक न 
कान करें जी । मनमान्‍न्याँ दुख दोहे, काहसों 
न छढरें जी ॥ ३॥ कबहूं इतर निगोद, कबहूं 
नरक दिखावें ! सरनर पशुगतिमाहि, वहुविधि 
नाच नचावें ॥ ४ ॥ प्रश्च! इनके प्रसंग, भव 
भवमाहि बुरे जी । जे दुख देखे देव !, तुमसों 
नाहिं दरे जी ॥ ५॥ एक जन्मकी बात, कहि 
-न-सकों सनि खामी ! । तुम अनन्त परजाय 
जानत अंतरजामी ॥ ६ ॥ में तो एक अनाथ 
ये मिलि दृष्ट घनेरे । कियो बहुत बेहाल 
यो साहिब मेरे ॥ ७॥ ज्ञान महानिधि लूटि 
रंक निबल करि डाखो । इनही तुम मुझमाहि, 
है जिन! अंतर पात्बो ॥ < ॥ पाप पुन्यकी 


तृतीयभाग । ६१ 


दोइ, पॉयाने वेरी डारी । तन काराग्रहमाहिं 
मोहि दियो दुख भारी ॥ ९ ॥ इनको नेक वि- 
गार, में कछ नाहि कियो जी । विनकारन जग- 
वंद्य |, वहुविधि बेर लियो जी ॥ १० ॥ अब 
आयो तुम पास, सुनि जिन ! सुजस तिहारो | 
नीत॑निपुन जगराय !, कौजे न्याव हमारो ॥१श| 
दुष्टन देहु निकास, साधुनकों रखि लीजे। विनवे 
भूधरदास, हे प्रश्न | ढील न कीजे ॥ १२॥ 
७७, गुरुकी बिनती | 
( राग-भरतरी । ढोहा । ) 
ते गुरु मेरे मनन वसों, जे भव जलूधि 
जिहाज । आप तिरें पर तारहीं, ऐसे श्रीऋषि 
राज ॥ ते ग़रु० ॥ १॥ मोह महारिपु जीतिके 
छांडयो सब घरवार । होय दिगम्बर वन बसे 
आतम शुद्ध विचार ॥ ते गुरु० ॥ २॥ रोगे- 
उरग-विल वैपु गिण्यो, भोग म्ुजंग समान । 
कृदली तरु संसार है, यागो सव यह जान ॥ 
' ते ग़रु० ॥ ३॥ रतनत्रय निधि उर परे, अरु 
रोगरुपी सर्पका बत्रिद्ठ । २ बोर  ज> 


२ जैन पदसंग्रह- 


निग्ग्रंथ त्रिकाल । मारयों काम खबीसको. 
स्वामी परम दयाल || ते गुरु० ॥ ० ॥ पंच महा- 
च्रत आदर, पांचों सुमति समेत । तीन गुपत्ति 
पाले सदा, अजर अमर पद हेता ते गुरु० ॥ण॥ 
अर्म धेरें दशलक्षणी, भावें भावना सार । सहें 
परीसह बीस ढे, चारित- तन-भँँडाः ॥ ते शुरु० 
॥ ६ ॥ जेठ तंपे रवि आकरो, सूखे सरवरनौर । 
शैल-शिखर मुनि तप तंपें, दाझें नगन शरीर ॥ 
ते गुरु० ॥ ७॥ पावस रेस डरवनी, वरसे जल- 
ध्र-घार । तरुतलू निवर्स साहसी, वाजे झंझा- 
चार ॥ ते गुरु० ॥ < ॥ शीत पड़े कपि-मद गले, 
दाहे सव वनराय । ताल तरंगनिके ते, ठाड़े 
ध्यान लगाय ॥ ते गुरु) ॥ ९॥ इहि विधि 
इुद्धर तप तपें, तीनों कालमेझार । छागे सहज 
सरूपमें, तनसों ममत निवार ॥ ते गुरु० ॥ १०॥ 
पूरद भोग न चिंतवें, आगम वांछा नाहिं। 
चहुंगतिके दुखसों डर, सुरति लगी शिव- 

१ तेजीत 3 २ जलांवे । ३ चलती है । ४ वरखाती हवाको ४ 
अंझा कहते हैं 

माहिं ॥ ते गुरु० ॥ ११॥ रंगमहलमें पोढ़ते 
कोमल सेज विछाय । ते पच्छिमनिशि भमिमें 
सोें संयरि काय ॥ ते गुरु० ॥ १५॥ गज 
चढ़ि चलते गरवसों, सेना सजि चतरंग । 
निरखि निरखि पग वे धरें, पालें करुणा अंग ॥ 
ते शुरुए ॥ १३॥ वे गुरु चरण जहां धेरें, 
जगमें तीर4 जेह । सो रज मम मस्तक चढ़ो, 


भधर मांगे येह ॥ ते गरु० ॥ १०॥ 
७८, पंचनमोकारमंत्रमाहात्म्यकी ढाल | 


श्रीगुरु शिक्षा देत हैं, सानि प्रानी रे ! सुमर 

मेत्र नोकार, सीख सुनि प्रानी रे ! लोकोत्तम 
मंगल महा, सनि प्रानी रे ! अशरन-जन-आधार 
सीख सनि प्रानी रे! ॥ १॥ प्राकृत रूप अ 
नादि है, स॒नि प्रानी रे ! मित अच्छर पेंतीस 
सीख सनि प्रानी रे! पाप जाय सब जापतें 
सुनि प्रानी रे! भाष्यो गणधरईंश, सीख सुनि 
ग्रानी रे!॥२॥ मन पवित्र करि मंत्रको, सुनि 
' थानी रे! समरे शंका छोरि, सीख सुनि प्रानी 
रे! वांछित वर पावे सही, झनि प्रानी रे! 


६४ जैन पदसंग्रह- 


शीलबंत नर नारि, सीख सुनि प्रानी रे ! ॥श॥। 
विपध्र-बाघ न भय करे, सुनि प्रानी रे ! विनसें 
विघन अनेक, सीख सनि प्रानी रे! व्याथे वि- 
पम-वितर भज्जे, सुनि प्रानी रे | विपत न व्यापे 
एक, सीख सुनि प्रानी रे! ॥ ०॥ कृपिकों शि- 
खरसमेदपे, सुनि प्रानी रे! मंत्र दियो मुनिराज, 
सीख सनि प्रानी रे ! होय अमर नर शिव वस्यो, 
सुनि प्रानी २! धरि चोथी परजाय, साख सुनि 
प्रानी २!॥ ५ ॥ कह्मों पदमरुचि सेठने, सुर्ति 
प्रानी २! सुन्यो बेलके जोव, सीख सुनि प्रानी 
रे! नर सुरके सुख भुंजके, सुनि प्रानी रे! भयो 
राव सुग्रीव, साख सुने प्रानी २! ॥ ६॥ दोनों 
सत्र सुदाचता, सुन ग्राना ९. वध्यश्राकां जाह, 
सीख सुति प्रानी रे ! गंगादेवी अवत्तरी, सुनि 
प्रानो २! सप-ड्सी थी सोह, सोख सुर्नि ग्रानी 
२९! ॥ ७॥ चारुदत्तपे वनिकने, सांने प्रानी २! 
पायो कूपमंझा”, सीख सुनि प्रानी ३२! पवेत ऊ 


पर छागव, सुन प्रानी २! भये जुगम सर सार 
१ बकरेने । 

साख सुनि प्रानी रे !' ॥ ८ ॥ नाग नागिनी 
जलत हैं. सुनि प्रानी रे! देखे पासजिनिंद, 
सीख सुनि प्रानी रे! मंत्र देत तब ही भये, सुनि 
प्रानी रे ! परमावति धरनेंद्र, सीख सुनि प्रानी 
२!॥ ९॥ चहलेमें हथिनी फंसी, सुनि प्रानी 
रे! खग कीनों उपगार, सीख सुनि प्रानी रे ! 
भव लहिके सीता भह, सुनि प्रानी रे ! परम 
सती संसार, सीख सुनि प्रानी रे ! ॥ १० ॥ 
जल मांगे शूली चब्यो, सुनि प्रानी रे! चोर 
कंठगत-प्रान, सीख सुनि प्रानी रे! मंत्र सि- 
खायो सेठने, सुनि प्रानी रे ! लक्मों सरग सुख- 
धान, सीख सनि प्रानी रे ! ॥ ११ ॥ चंपापुरमें 
ग्वालिया, सुनि प्रानी रे! घोखे मंत्र महान, 
सीख सुनि प्रानी रे! सेठ सुदशन अवतरयो, 
सुनि प्रानी रे ! पहले भव निरवान, सीख सुनि 
प्रानी रे ! ॥ १२॥ मंत्र महातमकी कथा, खुनि 
आनी रे! नामसूचना एह, सीख स॒नि प्रानी रे : 
शरीपुन्याखवग्ंधथमें, स॒नि प्रानी रे! तारे सो सुनि 
१ कीचटमें । २ विद्याघरने । 
७ भाग ३ 








६६ जैन पदसंग्रह- 


लेहु, सीख सुनि प्रानी रे ! ॥ १३ ॥ सात-विसन 
सेवत्त हठी, सनि प्रानी रे ! अधम अंजना चोर, 
सीख स॒नि प्रानी रे! सरधा करते मेत्रकी, सुनि 
प्रानी रे! सीझी विद्या जोर, सीख स॒नि प्रानी रे! 
॥ १७॥ जीवैक सेठ समोधियो, सनि प्रानी रे! 
पापाचारी खान, सीख सनिं प्रानी रे! मंत्र प्रतापें 
पाइयो, स॒नि प्रानी रे! संदर सुरग विमान, सीख 
सुनि प्रानी रे! ॥१५॥ आगें सीझे सीझि है, स॒नि 
प्रानी रे! अब सीझें निरधार, सीख॑ सुनि प्रानी 
रे! तिनके नाम बखानतें, सनि प्रानी रे! कोई 
न पावे पार, सीख सुनि प्रानी रे ! ॥ १६॥ बेठत 
चिंते सोबतें, सुनि प्रानी रे! आदि अंतटों धीर, 
सीख सुनि प्रानी रे ! इस अपराजित मंत्रको, 
सुनि प्रानी रे ! मति बिसरे हो ! वीर, सीख सुनि 
प्रानी रे ! ॥ १७॥ सकल लोक सब काठमें, स॒नि 
प्रानी रे ! सरवागमर्में सार, सीख सुनि पानी रे ! 
भूधर कबहुं न भूलि हे, सुनि प्रानी रे! मंत्रराज 

मंन धार, सीख सुनि प्रानी रे॥ १८॥_ 

१ जीव॑धरने । के 

७९, करुणाष्टक | 

करुणा'ल्यो जिनराज हमारी, करुणा लयो॥ 
टेक ॥ अहो जगतग॒रु जगपती, परमानंदनिधा- 
न। किकरपर कीजे दया, दीजे अविचल थान ॥ 
हमारी ० ॥ १ ॥ भवदुखसों भयभीत हों, शिवपदवां- 
छा सार । करो दया मुझ दीनपे, भवबंधन निर- 
वार ॥ हमारी० ॥ २॥ पस्लो विषम भवकूपमें, हे 
प्रभु ! काढ़ो मोहि। पतितउधारण हो तुम्हीं, फिर 
फिर विनऊं तोहि ॥ हमारी० ॥ ३॥ तुम प्रभु पर- 
मदयाल हो, अशरणके आधार। मोहि दुष्ट दुख देत 
हैं, तुमसों करहुँ पुकार ॥ हमारी" ॥७॥ दुःखित 
देखि दया करे, गॉवपती इक होय । तुम त्िभुव- 
नपति कमेतें, क्यों न छुड़ावो मोय ॥ हमारी० 
॥ ५॥ भव-आताप तंबे भुजें, जब राखों उर 
घोय । दया-सुधा करि सीयरा, तुम पदपंकज 
दोय ॥ हमारी० ॥ ६॥ येहि एक मुझ वीनती, 
स्रामी ! हर संसार । बहुत धज्यों ह जआसतें, 
विलख्यो वारंवार ॥ हमारी० ॥ ७॥ पेदमनंदिको 

६८ जैन पदसंग्रह- 


अथ लें, अरज करी हितकाज । शरणोगत 


श्रूधरतणी, राखों जगपति छाज ॥ हमारी० ॥८॥ 
८०, गजल । 


रखता नहीं तनकी खबर, अनहद बाजा वा- 
जिया।घटवीच मंडल बाजता, बाहिर सुना तो क्या 
हुआ ॥ १॥ जोगी तो जंगम सेवड़ा, बहु छाछ 
कपड़े पहिरता | उस रंगसे महरम नहीं, कपड़े रंगे 
तो क्या हुआ ॥ २ ॥ काजी किताबें खोलता 
नसीहत वतावे ओरको । अपना अमल कीन्हा 
नहीं, कामिल हुआ तो क्या हुआ ॥ ३॥ पोथीके 
पाना बांचता, घरघर कथा कहता फिरे । निज 
ब्रह्मको चीन्हा नहीं, ब्राह्मण हुआ तो क्या हुआ 
॥ 9 ॥ गांजारुमांग अफीम है, दारू शराबा पो 
शता । प्याला न पीयाप्रेमका, अमली हुआ तो 
क्या हुआ ॥ ५ ॥ शतरंज चोपरगंजफा, वह 
मद खेलें हें सभी । बाजी न खेली प्रेमकी, ज्वारी 
हुआ तो क्‍या हुआ ॥ ६ ॥ भूधर बनाई वीनती, 
श्रोता सुनो सब कान दे । गुरुका वचन माना 
नहीं, श्रोता हुआ तो क्या हुआ ॥ ७॥ 

पद भजनोंकी पुस्त्के । 
“-+रई३००६-+--- 
जेनपदसंग्रह प्रथम भाग, पं० दौंकतरामजीके १२४ पदोंका 
संग्रह। के ॥) 
जेनपद्संग्रह द्वितीय भाग, प॑ं० भावचन्दजीके ८७ पदोंका 
संग्रह । |) 
जेनपद्संग्रह तृतीय भाग, भूघरदासजीके पद और विनति- 
योंका संग्रह | ) 
जेनपदसंग्रह चतुर्थ भाग, कविवर थ्यानतरायजीके ३२३ 
पदोंका संग्रह । १) 
जैनपदसंग्रह पांचझं भाग, कविवर बुधजनजीके २३३ 
पदोंका संग्रह[.. .- ॥& ) 
जिनेश्वरपदसंग्रह--प० जिनेश्वर्धासजी पदोंका संग्रह ॥ ) 
जैन सुरस पदें--हीराचन्द अमोलिकक्ृत । 5) 
झुखसागर भरजनावली--ज० शीतल्यसादजी कृत ह। ) 


इनके सिवाय न्यामतर्लिहजी कृत गायनकी सब पुस्तकें - 


और सब जगहके पे हुए जैन ग्रत्थ हमारे यहां पूर हर समय 
तैयार मिलते हैं | विशेष जाननेके लिए बड़ा सूदीपत्र 
मेंगाइये | 
मिछनेका एसा 
जेन बंप-रत्नाकर कायोलय 
हीराबाग, पो० मिरगांव-बस्थई ।' 

